



محدث فتویٰ
ISLAMIC RESEARCH COUNCIL

السلام علیکم ورحمۃ اللہ وبرکاتہ

مسئلہ کفایت اور اسلام

الجواب بعون الوهاب بشرط صحة السؤال

و علیکم السلام ورحمۃ اللہ وبرکاتہ

الحمد للہ، والصلاة والسلام علی رسول اللہ، أما بعد

مسئلہ کفایت اور اسلام

(از مولانا عبد الجلیل صاحب ناظم دارالعلوم شمعینیاں ضلع بقی)

اسلام ہی وہ مذہب ہے جسے تمام محاسن و کمالات ساری دلربائیوں اور خوبیوں کا جامع کہنا درست ہے۔ اس کے تمام اصول اور قوانین عین فطرت نیچر کے مطابق ہیں۔ بنا بریں کفایت کا مسئلہ محض ایک معاشرتی اخلاقی اور سوسائٹی کی حیثیت رکھتا ہے۔ اسے کوئی شرع ابہیت حاصل نہیں۔ ورنہ یہ مسئلہ اسلام کے مفاد عام اس کی مساوات عامہ اور عالم گیر دعوت کے سخت منافی ہوگا۔

کیونکہ عہد رسالت ﷺ کے عظیم الشان مجمع میں کالے گورے عربی عجمی ہندی ترکی کے قومی امتیازات اور حسب و نسب ذات پات کے تقاضا و تمیز کو حرف غلط کی طرح مٹا دیا گیا۔ سیادت و شہیت کے باطل اور جانانہ عقیدے کو محو کر کے صرف خشیت اللہ اور التقاہی کو وجہ تفوق اور موجب تفضل قرار دیا گیا۔

لا فضل لعربی علی عجمی ولا احد علی احد کلکم من ادم وادم من تراب

کے اندر اسی طرف اشارہ کیا گیا ہے۔ نیز آج سے چودہ سو قبل نیز فہمائے عرب میں اقوام عرب خصوصاً قریش جسی متکبر و مغرور قوم کے سامنے رسالت مآب ﷺ نے خطبہانہ شان و شوکت سے حسب نسب کے تقاضا و تمیز کو مٹا دیا اور آہائی نوح و غرور اور قومی سبب و سبب کے استیصال و بیج کنی کا اعلان فرمایا

یا معشر قریش ان اللہ قد اذنب عنکم نخوة الجاہلیہ و تعظما بالاباء العجب کل العجب

مسلمانوں کی شومی قسمت کو دیکھئے۔ جہاں ان میں ہزاروں انواع اقسام کے اختلافات موجود تھے۔ وہاں مسئلہ کفایت کی بنیاد رکھ کر اختلاف و تفریق کی خلیج کو اور زیادہ وسیع کیا گیا۔ مسئلہ زیر بحث میں جس غلو سے کام لیا گیا۔ اور جن طویل و عریض تفریحات اور فحشی موشگافیوں کا مظاہرہ کیا گیا ہے۔ ان کی تفصیل کے لئے شرح وقایہ ص 20، 21، 22 نیز مخرج بنیہ۔ جامع الرموز قاضی خان۔ بدائع ظہیریہ وغیرہ کتب فقہ کا مطالعہ کیجئے۔ جن میں نہایت تفصیل کے ساتھ لوہارویان سائنس و دنیا درزی سقہ صراف بزاز عطار حجام جولابا وغیرہ کی تقسیمات و تفریحات سے سینکڑوں اوراق مملو نظر آئیں گے۔ لہذا بڑے اہم مسئلہ کی بنیاد جن دلائل و براہین پر ہے۔ ہم زبل میں ان فقہاء کے دلائل پر تنقیدی نظر ڈالتے ہیں۔ ناظرین کرام غور سے مطالعہ کریں۔

پہلی حدیث

تخیر و النطفہم وانحر الاکفاء

”یعنی ”لپٹنے لپٹنے کے لئے ہمیں عورتوں کا انتخاب کرو اور نکاح کنو سے کرو۔“

اس حدیث کو بروایت ام لمومنین حضرت عائشہ رضی اللہ تعالیٰ عنہا حاکم اور ابن ماجہ رحمۃ اللہ علیہ نے نقل کیا ہے۔ اگرچہ اس حدیث کو فقہاء نے استدلال میں پیش کیا ہے۔ مگر اس حدیث کے جتنے بھی مختلف طرق ہیں۔ سب ضعیف و مخدوش ہیں۔ اس کے رواۃ صراف بن عمران سلمان بن عطاء محمد بن مروان عمرہ بن ابراہیم ہیں۔ مگر سب ضعیف ہیں۔

حارث بن عمران جعفری کے متعلق لکھا ہے۔ ضعیف و راہ ابن حبان بالوضع تقریب تفصیل کے لئے دیکھو اسماء الرجال نیز اس حدیث کو علامہ حافظ محمد بن طاہر رحمۃ اللہ علیہ مقدسی نے اپنی کتاب تزکرة الموضوعات میں موضوعات کے تحت میں بیان کیا ہے۔ اور حافظ زہبی نے اس کے ایک راوی کو ضعیف اور دوسرے کو متبیم بتایا ہے۔ ابن ابی حاتم نے بے اصل منکر اور باطل ٹھرایا ہے۔

دوسری حدیث

اللا یزوج النساء الا لاولیاء ولا یزوجن الا لمن الکفاء

”یعنی عورتوں کا نکاح اولیاء ہی کریں۔ اور ان کی شادی کثوفی سے ہونی چاہیے۔“

یہ حدیث حضرت جابر رضی اللہ تعالیٰ عنہ سے منقول ہے۔ اس کی سند میں دو راوی ضعیف ہیں ایک بشر بن عید دوسرے حجاج بن ارطاط۔ بشر بن عید زیا تفاق محدثین ضعیف اور متروک ہے۔ نیز وضع حدیث کے ساتھ بھی متمم کیا گیا ہے۔ البتہ حجاج بن ارطاط کو بعض لوگوں نے کچھ ثقہ بھی بتایا ہے۔ مگر اکثر آئمہ نے مدلس اور ضعیف کہا ہے۔ اس لئے اس جرح مفصل کے مقابلہ میں بعض کی توثیق زیادہ قابل اعتماد نہیں۔ بشر بن عید کو تو امام الحدیث امام بخاری رحمۃ اللہ علیہ امام احمد بن حنبل رحمۃ اللہ علیہ دارقطنی رحمۃ اللہ علیہ وغیرہ نقادان نے ساقط الاعتبار بتایا ہے۔ اسی لیے یہ حدیث کسی طرح قابل حجت نہیں۔ نیز اسی حدیث کی ایک سند ابن ابی حاتم سے بھی منقول ہے۔ اور بغوی وغیرہ نے اگرچہ حسن بھی کہا ہے۔ مگر تمام ترمذیہ نے بالکل ضعیف بتلایا ہے۔ اس حدیث کا ایک راوی عباد بن منصور نہایت ہی ضعیف اور منکر الحدیث ہے۔ چنانچہ امام نسائی رحمۃ اللہ علیہ فرماتے ہیں۔ قابل حجت نہیں امام ابن معین رحمۃ اللہ علیہ فرماتے ہیں۔ قوی نہیں۔ بلکہ محض لاشئ ہے۔ بقول ابن سعد محدثین نے منکر الحدیث اور بالکل ضعیف بتلایا ہے۔ علامہ سیوطی رحمۃ اللہ علیہ نے اسے موضوعات میں شامل کیا ہے۔ نیز آئمہ حدیث سے اس کے متعلق مختلف اقوال بھی نقل فرمائے ہیں۔ اس کے علاوہ دیگر مختلف اسانید سے بھی یہ حدیث منقول ہے۔ مگر بقول ابن عدی کوئی بھی طریقہ صحیح نہیں۔ کیونکہ ہر ایک کا راوی بشر بن عید ہے۔ جو کہ کذاب اور ضاع حدیث بتلایا گیا ہے۔ بقی اور دارقطنی نے بھی اپنی سنن میں اس حدیث کو روایت کیا ہے۔ مگر ساتھ ہی ضعیف اور متروک بھی ٹھرایا ہے۔

تیسری حدیث

عن ابن عمر قال قال رسول اللہ صلی اللہ علیہ وسلم العرب بعضهم کفاء بعض والموالی بعضهم کفاء بعض الا حاکا و حاما

اس حدیث کو امام حاکم نے عبد اللہ بن عمر رضی اللہ تعالیٰ عنہ سے نقل کیا ہے۔ فقہاء اس استدلال میں برابر پیش کرتے ہیں۔ حالانکہ یہ ان کے طریق استدلال کے خلاف ہے کیونکہ یہ حدیث قابل احتجاج نہیں۔ اس حدیث کی سند میں ایک راوی مجہول ہے۔ نیز اس حدیث کے متعلق ابن ابی حاتم نے اپنے باپ سے پوچھا انہوں نے جواب دیا۔

بذا کذب لا اصل له وقال فی موضع باطل

یعنی یہ حدیث سراسر مہوٹ بے بنیاد اور باطل ہے۔ ابن عبد البر کے تہد میں دوسرے طریق سے بھی اس حدیث کی تخریج کی ہے۔ مگر اس طریق میں ایک راوی عمران بن ابی الفضل ہے۔ ابن حبان اس کے متعلق لکھتے ہیں۔

یروی الموضوعات عن الثقات

یعنی موضوع حدیثیں روایت کرتا تھا۔ نیز حافظ ابن عبد البر رحمۃ اللہ علیہ فرماتے ہیں۔ ہذا منکر موضوع یہ منکر اور موضوع ہے۔ یہی وہ روایت ہے جسے ہشام بن عید اللہ راوی نے عام مجمع میں بیان کیا اور (وباغ) کا لفظ بھی بڑھا دیا۔ جس سے وباغیوں نے حملہ کیا اور ایک جماعت ٹوٹ پڑی۔ یہاں تک کہ ان کا قتل کئے تیار ہو گئے۔ اسی حدیث کو ابن عدی اور دارقطنی نے دوسرے دو طریق سے بھی روایت کیا ہے۔ مگر دونوں طریقے ساقط الاعتبار ہیں۔ ایک طریق میں علی بن عروہ ہیں جن کو ابن حبان نے ضاع کہا ہے۔ اور دوسرے طریق میں محمد بن فضل بن عطیہ ہیں۔ ان کو بھی متروک الحدیث کہا گیا ہے۔ حاصل یہ ہے کہ اس حدیث کے بہت سے طرق ہیں۔ مگر تمام کے تمام طریقے ضعیف اور مردود ہیں۔ اسی واسطے حافظ ابن عبد البر رحمۃ اللہ علیہ تہذیب میں لکھتے ہیں۔

بذا منکر موضوع وله طرق کما وہایت

یعنی اس حدیث کے بہت سے طریقے ہیں۔ مگر سب واجبی اور بے کار ہیں۔ کوئی بھی قابل احتجاج نہیں۔ عبد اللہ بن عمر رضی اللہ تعالیٰ عنہ کی مذکورہ بالا حدیث کی متابعت میں مسند بزار کی وہ حدیث جو معاذ بن جبل رضی اللہ تعالیٰ عنہ سے مروی ہے۔ پیش کی جاتی ہے۔ مگر حدیث معاذ رضی اللہ تعالیٰ عنہ کو حدیث ابن عمر رضی اللہ تعالیٰ عنہ کا شاہد ٹھہرا ہوا باطل و عبث ہے۔ کیونکہ مسند بزار کی یہ روایت خود منقطع ہے۔ خالد بن سدان کا معاذ بن جبل رضی اللہ تعالیٰ عنہ سے سماع ثابت نہیں۔ نیز اس میں ایک راوی سلمان بن ابی الحون ہے۔ جس کو ابن القطان لکھتے ہیں۔ لایعرف یعنی مجہول ہے۔ دیکھو تفصیل کے لئے نیل الاوطار ص 36 جز 6 مصری و سیل اسلام ص 7 جز 2 (فاروقی)۔

مسند بزار کی حدیث جسے حدیث ابن عمر رضی اللہ تعالیٰ عنہ کا شاہد بتلایا جاتا ہے۔ حافظ ابن حجر رحمۃ اللہ علیہ فتح الباری میں اسی حدیث معاذ شاہد کے متعلق لکھتے ہیں۔

واما ما اخرجہ البوار من حدیث معاذ فہ العرب بعضهم کفاء بعض والموالی بعضهم کفاء بعض باسنادہ ضعیف

یعنی مسند بزار کی وہ حدیث جو معاذ بن جبل رضی اللہ تعالیٰ عنہ سے مرفوعاً مروی ہے۔ جس کا مطلب یہ ہے کہ اہل عرب عرب کے کثوفی ہیں۔ اور غلام غلام کا کثوفی ہے۔ یہ حدیث ضعیف ہے۔

چوتھی حدیث

یا علی ثلاث لا توخرہا الصلوۃ اذا اتت و البناۃ اذا حضرت والایم اذا وجدت لما کنفا

”اے علی رضی اللہ تعالیٰ عنہ تین چیزوں میں تاخیر مت کرنا اولاً نماز ہے۔ جب وقت آجائے تو تاخیر مت کرنا دوسرے جب جنازہ حاضر ہو جائے تو جلدی کرنا تیسرے جب کسی بیوہ کا کفون مل جائے تو تاخیر مت کرنا“

اعتبار کفو کے بارے میں سب سے قوی دلیل علی رضی اللہ تعالیٰ عنہ کی یہ حدیث ہے۔ جسے امام ترمذی رحمۃ اللہ علیہ اور حاکم رحمۃ اللہ علیہ نے اپنی اپنی کتاب میں روایت کیا ہے۔ امام ترمذی رحمۃ اللہ علیہ نے تو اس حدیث کو غریب کہا ہے۔ ترمذی رحمۃ اللہ علیہ کی اس سند میں سعید بن عبد اللہ الجعفی ہے جو کہ بالکل ضعیف ہے۔ البتہ حاکم کی روایت میں سعید بن عبد اللہ بن جعفی کے بجائے سعید بن عبد الرحمن جعفی کا نام آیا ہے۔ جو کہ امام ذہبی رحمۃ اللہ علیہ یا خود امام حاکم رحمۃ اللہ علیہ کے نزدیک معتبر ہے۔ نیز ابن ماجہ اور ابن حبان میں بھی یہ روایت موجود ہے۔ علاوہ انہیں اگر ہم رواۃ کی جرح و قدح تبدیل و توشیح سے قطع نظر کر لیں۔ جب بھی مخالفت کا مقصد یوں نہ ہوگا۔ کیونکہ اس صورت میں یہ ثابت کرنا پڑے گا۔ کہ حدیث مذکورہ میں کفو کے معنی وہی ہے جو اصطلاح فقہ میں مستعمل ہے۔ نیز جو معنی فقہ کے دفتروں میں آپ ﷺ کے وصال کے صدیوں بعد بیان کیا گیا۔ وہی معنی آپ ﷺ نے لے لیا اور یہ بھی خیال رہے کہ آپ ﷺ کے ذاتی نمونے اور صحابہ کرام رضوان اللہ عنہم اجمعین کے عملی کارنامے اسی صورت میں حدیث کے مصداق کے خلاف تو نہیں؟ و ورنہ خطر التنازع ہمارے نزدیک تو اس روایت میں کفو ہے۔ عمر اور دینی صلاحیت وغیرہ میں مساوات مراد ہے۔ کفو بمعنی مساوی قرآن مجید میں بھی آیا ہے۔ **وَلَمْ يَكُنْ لَهُ كُفُوًا أَحَدٌ**

پانچویں حدیث

عن عبد اللہ بن بریدہ عن ابيہ قالت جاءنا رسول اللہ صلی اللہ علیہ وسلم فخالنا ان ابی زوجنی ابن اخیہ لیرفع فی خیال ففعل الامر البها فخالنا قد اجزت ما صنع ابی ولكن اردت ان اعلم النساء ان لیس الی الاباء ان الامر شیء رواہ (ابن ماجہ والنسائی (نیل الاطوار ج 2 ص 35)

یعنی "ایک نوجوان عورت آپ ﷺ کی خدمت میں حاضر ہوئی اور عرض کیا کہ اے اللہ کے رسول ﷺ میرے باپ نے میری شادی اپنے بیٹے سے محض اس غرض سے کر دی ہے۔ کہ میری وجہ سے اس کی زلت (خساست) دور ہو جائے۔ آپ ﷺ نے اس عورت کو فسخ کا اختیار دے دیا۔ مگر عورت نے پھر عرض کیا۔ اے اللہ کے رسول ﷺ میں اپنے باپ کے فیصلہ نکاح پر راضی ہو گئی۔ میری غرض صرف یہ تھی۔ کہ عورتوں کو "اس بات کی خبر کر دوں کہ اولیاء کو اجابہ کوئی حق نہیں۔

قاضی شوکانی حدیث ابن ماجہ رحمۃ اللہ علیہ کو صحیح بتاتے ہیں۔ اور کہتے ہیں۔ رجالہ رجال الصحیح حدیث کا مطلب تو بالکل واضح ہے اور اس سے یہ مسئلہ مستنبط ہوتا ہے۔ کہ اگر عورت کسی آدمی کے ساتھ نکاح پر راضی نہ ہو۔ مگر اولیاء باجبر نکاح پڑھا دیں۔ تو عورت کے فسخ نکاح کا اختیار ہے۔ مضمون ہذا کی پہلی قسط میں عبد اللہ بن بریدہ رضی اللہ تعالیٰ عنہ کی حدیث پر بحث کرتے ہوئے یہ لکھا گیا تھا کہ اس حدیث سے یہ مسئلہ مستنبط ہوتا ہے۔ کہ عورت کی عدم رضا کے وقت قاضی عورت کو فسخ نکاح کا اختیار سے سکتا ہے۔ اس واضح نتیجہ کے بعد حدیث مذکورہ ہے۔ کفایت کا اثبات محض تنکے کا سہارا ہے۔ رسالت آپ ﷺ کے عہد یمون میں صحابہ کرام رضوان اللہ عنہم اجمعین کا کوئی کام کرنا اور آپ ﷺ کا سکوت فرمانا اس امر کے جواز کی دلیل ہے۔ اس لئے مرافعہ گزار خاتون نے محض اپنے قلبی مقصد اجبار کوئی کی تردید کے لئے مقدمہ دائر کیا تھا۔ اس سے کفایت کا کوئی تعلق نہیں۔ حدیث کے اس ٹکڑے پر غور کیجئے۔

اردت ان اعلم النساء ان لیس الی الاباء من الامر شیء

چھٹی حدیث

عن عائشۃ قالت خیرت بریرہ علی زوجا من عنققت متفق علیہ

چونکہ بریرہ کا شوہر مغیث اصح مذہب کے مطابق غلام تھا۔ اس لئے بریرہ کے آزاد ہونے کے بعد کفایت فی التحریت باقی رہیں رہی۔ لہذا رسول اللہ ﷺ نے بریرہ کو اختیار دے دیا۔ یہ ہے طریق استدلال جسے قائلین بالکفایت پیش کرتے ہیں۔ مگر ہماری تحقیق میں کفایت کا اثبات اس حدیث سے بھی درست نہیں۔ بلکہ جو شخص بھی حراور عبد میں تفریق کر سکتا ہے۔ حریت اور عبدیت کے فرق کو مد نظر رکھ کر یہ کہہ سکتا ہے۔ کہ لوڈی کو چونکہ اپنے نکاح کا ذاتی اختیار کوئی نہیں ہوتا۔ بلکہ مالک جس شخص کے ساتھ چاہے اس کا نکاح کر سکتا ہے۔ اگرچہ لوڈی اس آدمی کے ساتھ نکاح پر راضی نہ ہو۔ لیکن حریت کے بعد اپنے تمام امور اور سارے معاملات میں صاحب اختیار ہو جانے کی وجہ سے شریعت نے اسے اختیار دے دیا کہ مالک کی ملکیت میں ہونے کی وجہ سے جس غیر اختیاری امر نکاح پر مجبور کی گئی ہے۔ اس پر نظر ثانی کر لے۔ یہ ہے تحقیر کی اصل وجہ کفایت سے اس کا کوئی تعلق نہیں۔ حافظ ابن قیم رحمۃ اللہ علیہ نے بھی حکمت تحریر بیان کرتے ہوئے یہی لکھا ہے۔ تفصیل کے لئے دیکھو سبل السلام یہ ہے ان دلائل کی حقیقت جسے ناظرین کے سامنے میں نے نہایت اختصار کے ساتھ پیش کر دیا ہے۔ اسی طرح کے چند رطب دیاب اس ہمار بھی ہیں۔ جنہیں میں بخوف طوالت ترک کر دیتا ہوں۔ اب ہم زہل میں نبی کریم ﷺ اور صحابہ کرام رضوان اللہ عنہم اجمعین کے عملی نمونے پر روشنی ڈالتے ہیں۔

نبی کریم ﷺ اور صحابہ کرام رضوان اللہ عنہم اجمعین کے عملی کارنامے

سالار قافلہ امت سرور عالم علیہ افضل الصلوٰۃ والسلام کی سگی پھوپھی زاد بہن زینب بنت جحش رضی اللہ تعالیٰ عنہا بنی اسد بنی خزیمہ کی عزت اور رفعت شان کا کون منکر ہو سکتا ہے۔ مگر آپ ﷺ نے زینب رضی اللہ تعالیٰ عنہا "کانکاح زید جیسے غلام سے کر دیا تھا۔ کہاں ہے "کفایت فی التحریت

۔ فاطمہ بنت قیس رضی اللہ تعالیٰ عنہا قریشیہ فہرہ کو دیکھو خاندان قریش سے تعلق رکھنے کے باوجود آپ ﷺ کے ہی مشورہ سے اسامہ بن زید رضی اللہ تعالیٰ عنہ جیسے غلام زادہ سے نکاح کرتی ہیں۔ 2

۔ عرب کے مشہور و معروف قبیلہ بنی بیاضہ کو کون نہیں جانتا مگر آپ ﷺ نے ابوہند حجام کے لئے لکے میاں شادی کا پیغام بھیجا۔ 3

۔ عبد الرحمن بن عوف رضی اللہ تعالیٰ عنہ کی جلالت شان اور خاندانی شہرت سے کون واقف نہیں مگر آپ کی بہن ہالہ بنت عوف رضی اللہ تعالیٰ عنہا کا نکاح بلال جیسے حبشی النسل سے ہوا تھا۔ 4

(۔ خلیفہ ثانی فاروق اعظم رضی اللہ تعالیٰ عنہ قرشی نے اپنی بیٹی حفصہ رضی اللہ تعالیٰ عنہا کو سلمان رضی اللہ تعالیٰ عنہ جیسے فارسی النسل پر پیش کیا تھا۔) (سبل 5

۔ خاندان بنی ہاشم کی محترم خاتون ضباہ بنت الزبیر الهاشمیہ مقداد بن الاسود الکندی کے نکاح میں تھیں۔ کہاں بنی ہاشم اور کہاں بنی کنہہ۔ 6

- ابو حنیفہ بن عتبہ ربیعہ جسی محترم خاتون قرشیہ کا نکاح سالم بن معقل آزاد کردہ غلام سے کر دیا تھا۔ 7

باشندگان یثرب کے غرور اور عجب تنکبر کو دیکھو کہ جس وقت زمانہ جاہلیت میں سردار مکہ نے ایک انصاریہ خاتون کے لئے نکاح کا پیغام بھیجا۔ تو انصار کا مغرور قبیلہ اس شرط پر راضی ہوا کہ سردار مکہ کو ان کی لڑکی اپنے مکان پر رخصت کرالانے کا کوئی اختیار نہ ہوگا۔ یہ تھی ان کی جہالت اور آبائی نخوت و غرور۔ مگر جب آپ ﷺ نے آبائی غرور و تنکبر کا خاتمہ کر دیا۔ تو بلال حبشی رضی اللہ تعالیٰ عنہ کی خواہش نکاح کا اظہار کرتے ہی بیسیوں انصار اپنی بیٹیاں دینے کے لئے تیار ہو گئے۔

یہی نہیں بلکہ عرب کا مشہور شاعر شہزادہ امرؤ القیس ملک بلیل جس محترم خاتون کے جد امجد کا بہت بڑا مداح تھا۔ اسی مدوح اعظم کی پوتی بھی ایک ادنیٰ مسلمان کے نکاح میں رہ کر اس کی کفش برداری پر فخر کرتی تھی۔ نہایت اختصار کے ساتھ یہ چند واقعات لکھ دیئے گئے ہیں۔ جن کے پیش نظر ہر صاحب بصیرت فیصلہ کر سکتا ہے۔ کہ کفائت فقہی کوئی چیز نہیں۔ اگر شریعت مطہرہ میں کوئی چیز معتبر ہے۔ تو وہ کفائت فی الدین ہے۔ یہی مذہب (سے زید بن علی رحمۃ اللہ علیہ امام مالک رحمۃ اللہ علیہ عمرو بن مسعود رحمۃ اللہ علیہ ابن سیرین عمر بن عبدالعزیز رحمۃ اللہ علیہ امام بخاری رحمۃ اللہ علیہ وغیرہم کا)۔ (اخبار الجدیدہ 12 ربیع الاول 1357 ہجری)

هذا ما عندي والله اعلم بالصواب

فتاویٰ شنائیہ امرتسری

جلد 2 ص 181

محدث فتویٰ